

جسے اللہ تعالیٰ بچانا چاہے اسے دنیا کی طاقتیں ہلاک نہیں کر سکتیں

(خطبہ جمعہ فرمودہ ۱۲ مودہ ۱۹۸۱ء بمقام مسجد احمدیہ اسلام آباد)

تشہد و تعلوٰ اور سورۃ فاتحہ کی تلاوت کے بعد حضور انور نے فرمایا:-

ایک لمبا عرصہ انسان کو ہدایت پر قائم کرنے کے لئے ابتدائے آفرینش سے زمانہ اور حالات کے مطابق کثرت سے انبیاء آتے رہے۔ بعض علاقوں میں ایک کے بعد دوسرا، دوسرے کے بعد تیسرا۔ بعض قوموں میں ایک ہی وقت میں بہت سے، جیسا کہ نبی اسرائیل میں بہت سے انبیاء ایک ہی وقت میں آ جاتے تھے۔ حضرت نبی اکرم صلی اللہ علیہ وسلم ایک کامل اور کمل تعلیم قرآن حکیم کی شکل میں لے کر آئے۔ حضرت نبی کریم صلی اللہ علیہ وسلم سے پیار کرنے کے بعد ہزاروں خدا تعالیٰ کے پیارے حضرت نبی اکرم صلی اللہ علیہ وسلم سے پیار کرنے والے خدا کا پیار حاصل کرنے والے، فدائی، اللہ تعالیٰ سے نور حاصل کرنے والے علم پانے والے پیدا ہوتے رہے۔

بعض کی ذمہ واری تھی چھوٹے سے علاقہ میں بدعات کو دور کر کے خالص اسلام کو قائم کر دیں، بعض کی ذمہ واری تھی بڑے علاقہ میں بدعات کو دور کر کے اسلام کو قائم کرنے کی اور جب ہم اس سلسلہ اصلاح پر نظر ڈالتے ہیں تو اس کی ضرورت واضح ہو جاتی ہے کہ جب ایک ایک نسل جو ہدایت پر قائم کی جاتی ہے نبی کے ذریعہ سے یا حضرت نبی اکرم صلی اللہ علیہ وسلم کے بعد مصلح اور خلیفہ اور مجدد کے ذریعہ سے، جب ایک نسل ہدایت پر قائم ہوتی ہے تو ایک نسل کے بعد یا

دوسری نسل کے بعد یا چوتھی نسل کے بعد پھر سے بدعات ان کی زندگی میں داخل ہوئی شروع ہو جاتی ہیں۔ پھر ان کو جھنجور نے کی ضرورت پڑتی ہے پھر انہیں راہ راست کی طرف لانے کی ضرورت پڑتی ہے۔ پھر وہ جو ایمان باللہ کا دعویٰ کرنے کے ساتھ ساتھ شرک کی بہت سی راہوں کو بھی اختیار کر لیتے ہیں، شرک کی راہوں سے انہیں بچا کر خالص توحید ان کی زندگی میں قائم کرنے کے لئے خدا تعالیٰ اپنے کسی بندہ کو بھیج دیتا ہے۔

ایک زمانہ چھوٹا یا بڑا خالص نور کا خالص آنحضرت صلی اللہ علیہ وسلم کے بعد کا زمانہ، چودہ سو سال کا۔ دیکھتے ہیں۔ خالص اسلامی حسن کا، خالص اسلام میں جو قوت احسان ہے اس کا، خالص ایثار کا، اطاعت کا، فدائیت کا، اللہ تعالیٰ کے عشق کا، محمد صلی اللہ علیہ وسلم سے محبت کا نظر آتا ہے اور پھر رات آ جاتی ہے۔ پہلے خاموشی کے ساتھ چند ایک، پھر ان میں پھیلاو ہوتا ہے۔ پھر گرد جم جاتی ہے حسن پر، پھر اس گرد کو دور کرنے والا آتا ہے۔ تو ایک زمانہ اصلاح کا ہے اور ایک زمانہ بدعات پر قائم ہونے کا۔ اسلامی روح کو جھجوڑ کر بے جان جسم کا زمانہ اور اس زمانہ میں۔

نبی اکرم صلی اللہ علیہ وسلم نے بلا یا زندہ کرنے کے لئے۔ آپ کی اس آواز پر بلیک کہتے ہوئے خدا تعالیٰ کے حضور عاجزانہ جھکتے ہوئے نئی زندگی پا کر ان لوگوں کو پھر سے زندہ کرنے کے لئے بدعات کو مٹانے کے لئے خالص اسلام کو قائم کرنے کے لئے۔ یہ جو زمانہ ہے بدعات کا زمانہ جس کو اب میں کہوں گا اس میں رہنے والے، بنسنے والے، وہ اب نیکی اور اصلاح پر اور سچائی پر اپنے آپ کو قائم رکھنے اور آنے والے کو کہتے ہیں کہ ہمارے لئے ہمارے باپ دادا نے جو کہا وہ صح ہے۔ تمہاری ہمیں ضرورت نہیں۔ پہلے ہر نبی کو یہ کہا گیا، حضرت نبی اکرم صلی اللہ علیہ وسلم کی بعثت کے بعد ہر بزرگ کو یہ کہا گیا۔ حضرت امام حسین سے شروع ہو گیا یہ سلسلہ (علیہ السلام)۔ ان پر کفر کا فتویٰ لگا، واجب القتل قرار دیئے گئے۔ بڑا سخت ملحد بن گیا ہے یہ شخص، اس فتویٰ میں سیاسی اقتدار اور مذہبی غرور اور تکبر دونوں شامل تھے۔ قاضی شہر کے بھی تھے اور علاقے کا گورنر بھی تھا اور بادشاہ وقت بھی تھا۔ ان کو نہایت ہی ظالمانہ طریق پر قتل کر دیا گیا۔ ان کے ساتھیوں کو، کم عمر نابالغ بچوں کو بھی، بہت سخت ظلم ہوا ہے وہ۔ اللہ تعالیٰ ان سب کے درجات کو بلند

کرے اور جو نمونہ انہوں نے پہلا جوز بردست واقعہ ہوا ہے۔ جو میں نے تفصیل بتائی ہے اس کی روشنی میں اور بڑا زبردست نمونہ قائم کیا اسلام پر قربان ہو جانے کا۔ نبی اکرم صلی اللہ علیہ وسلم کے لائے ہوئے نور اور حسن کو نہ مٹنے کا اور ظلمت کے سامنے سرنہ جھکانے کا۔ ایک لمبا سلسلہ ہے نام بھی شاید لینے لگوں تو آدھا گھنٹہ، گھنٹہ لگ جائے۔ امام ابوحنیفہ ہیں۔ امام ابوحنیفہ کا تعلق فقہ سے ہے اور جو چار فقہی اصول قائم ہوئے۔ امام ابوحنیفہ، حنفی فقہ کو قائم کرنے والے، پھر امام مالک، امام شافعی، امام احمد بن حنبل۔ امام ابوحنیفہ پر بھی کفر کا فتویٰ لگا۔ ان کو بھی انتہائی اذیت پہنچائی گئی۔ کوڑے لگائے گئے ان کو۔ امام مالک ان پر بھی کفر کا فتویٰ لگا۔ امام احمد ان کے اوپر بھی کفر کا فتویٰ لگا اور ان کو بھی بڑی اذیتیں پہنچائیں۔ امام بخاری ان کی تصنیف شدہ کتاب کو بعد میں **اصحُّ الْكِتَابِ بَعْدَ كِتَابِ اللَّهِ** قرآن کریم کے بعد سب سے زیادہ صحیح کتاب کہا گیا۔ کفر کا فتویٰ لگا ان پر اور تکلیفیں ان کو پہنچائی گئیں۔ سید عبدال قادر جیلانی پر لگا تصوف میں سے، بیسوں نہیں ہر ایک پر لگا۔ جو بھی آیا مصلح اس پر لگا۔ عثمان فودی ۱۸۱۸ء میں ان کی وفات ہوئی ہے افریقہ میں پیدا ہوئے اس وقت کا جغرافیہ مختلف تھا۔ نایجیریا کا جو مسلم نارتھ کھلاتا ہے وہ اور کچھ، بینن اور کچھ اور ہیں، اور چاؤ کا علاقہ بھی، یہ کچھ علاقے ملے ہوئے تھے یہ ایک علاقہ تھا۔ جہاں بطور مجدد کے ان کی بعثت ہوئی اور انہوں نے یہ اعلان کیا کہ اللہ تعالیٰ نے مجھے اس لئے بھیجا ہے کہ میں بدعت کو دور کروں اور خالص اسلام کو دنیا کے سامنے پیش کروں۔ اس وقت ان کے جو مخالف تھے وہ کہتے تھے ہمارے باپ دادا کے جو عقائد تھے وہ ہمارے لئے کافی ہیں۔ تم ملحد ہو اور فتنہ پیدا کرنے والے ہو۔ اور خدا تعالیٰ نے ان کو نشان بھی دکھائے ہڑے، ہمت بھی بڑی دی، مجزات بھی بڑے عطا کئے۔ چھوٹی سی جماعت تھی جوان کے ساتھ شامل ہوئی تھی ان کے مخالف مسلمانوں نے کفر کا فتویٰ دے کے واجب القتل قرار دے کے میان سے تلوار نکالی اور ان کو ہلاک کیا سارے ماننے والوں کو ان کے سمیت ہلاک کرنے کی کوشش کی۔ مگر جسے اللہ تعالیٰ بچانا چاہتا ہے اسے دنیا کی طاقتیں ہلاک نہیں کیا کرتیں اور پھر وہ میدان جنگ میں بھی کامیاب ہوئے اور میدان علم میں بھی اور تقویٰ کے اور طہارت کے میدان میں بھی کامیاب ہوئے اور ان کے ذریعہ سے اللہ تعالیٰ نے اس علاقہ میں خالص دین بدعتات

سے پاک دین جو تھا وہ قائم کیا اور دو تین نسلوں کے بعد پھر ان کے مانے والے بھی ان بدعتات میں پڑ گئے اور کیونکہ اب جب مہدی علیہ اسلام آئے تو جن وجوہ کی بنا پر ان کے جدا مجد پر کفر کا فتویٰ لگایا تھا انہیں وجوہات کی بنا پر وہ حضرت مسیح موعود علیہ الصلوٰۃ والسلام کے منکر ہو گئے۔

دوسرے دور آگیا اور ماضی تقریب میں حضرت ولی اللہ شاہ صاحب محدث دہلوی پر اس وجہ سے کفر کا فتویٰ لگایا کہ قرآن کریم کا ترجمہ کرتے ہیں اور آج ہم پر، احمدیوں پر اس وجہ سے کفر کا فتویٰ لگا کہ ہم ان کے مطلب کا ترجمہ نہیں کرتے۔ تھوڑی سی تبدیلی ہو گئی۔ نبی کریم صلی اللہ علیہ وسلم نے فرمایا ہے اور اتنی عظیم پیشگوئی چودہ سو سال بعد پوری ہونے والی خدا تعالیٰ کے اذن سے ہی آپ نے فرمایا۔ آپ نے اعلان کیا تھا کہ میں غیب کا علم نہیں جانتے والا جو خدا مجھے سکھاتا ہے وہ میں آگے تمہیں پہنچا دیتا ہوں۔ آپ نے فرمایا کہ مہدی کے زمانہ میں جب مہدی آئیں گے تو اس زمانہ میں اس قدر بدعتات اسلام میں شامل ہو چکی ہوں گی کہ اس کی شکل ہی بدل جائے گی اور جب مہدی ان تمام بدعتات کو نکال کے خالص اسلام دنیا کے سامنے پیش کرے گا تو کہا جائے گا کہ یہ اسلام ہی نہیں ہے آپ نے نیا نہ بنا لیا ہے۔ یہ آنحضرت صلی اللہ علیہ وسلم کا فرمان ہے۔ دیکھو کتنا پورا ہوا ہے۔ قرآن کریم نے مختلف پیرايوں میں اس چیز کا ذکر کیا ہے۔ جو میں نے تفصیل میں ابھی بیان کی ہیں۔ سورۃ ال عمران میں اللہ تعالیٰ فرماتا ہے۔ **لَتُبَلُّوْنَ فِيَّ أَمْوَالِكُمْ وَأَنفُسِكُمْ** (ال عمران: ۱۸) تمہیں تمہارے مالوں اور تمہاری جانوں کے متعلق ضرور آزمایا جائے گا۔ خدائے واحد دیگانہ پر ایمان کا دعویٰ کرو گے، محبت کا اعلان کرو گے، کہو گے ہم نے اسلام کو مضبوطی سے کپڑا کچھ ہو جائے ہم اسے چھوڑیں گے نہیں تو خدا تعالیٰ آزمائش کرے گا۔ محض زبان کا دعویٰ ہے یا واقع میں اور حقیقتاً تم اور تمہارا دل اور تمہارا دماغ اور تمہاری روح اور تمہارا جسم کلیتاً سارے کے سارے اسلام کے عاشق اور فدائی بن چکے ہیں۔ **وَلَتَسْمَعُنَّ مِنَ الَّذِينَ أُوتُوا الْكِتَابَ مِنْ قَبْلِكُمْ وَمِنَ الَّذِينَ آشَرُوكُوا أَذْهَى كَثِيرًا** (ال عمران: ۱۸) اور ان لوگوں سے جو قبروں پر جا کے سجدہ کرنے والے مشرک۔ قرآن کریم نے دوسری جگہ فرمایا۔ **وَمَا يُؤْمِنُ أَكْثَرُهُمْ بِاللَّهِ إِلَّا وَهُمْ مُشْرِكُوْنَ** (یوسف: ۱۰۸) کہ یعنی جماعت ہے اور ہو جاتی ہے پیدا جو

ایمان باللہ کے توحید کے دعویٰ کے ساتھ ساتھ شرک کی راہوں کو بھی اختیار کرنے والے ہیں۔ قبروں کی پرستش کرنے والے پیروں کی پرستش کرنے والے۔ ایک دفعہ شیخ بشیر احمد صاحب مرحوم جو وکیل تھے حج بھی بنے ہائیکورٹ کے۔ بڑے سخت پریشان، مجھے ملے کہنے لگے میں تو حیران ہو گیا ہوں ایک وکیل پڑھا لکھا، بڑا سمجھدار، دنیوی لحاظ سے۔ مجھے کہنے لگا ہم خدا سے دعا تھوڑا مانگتے ہیں ہم تو جس وقت ہاتھ اٹھاتے ہیں دعا کے لئے تو ہمارا پیر سامنے آ جاتا ہے اور ہم اس سے دعا مانگتے ہیں۔ تو پیروں کی پرستش کرنے والے اور ذاتی استعداد کو یا ترقی کو یادوں کو خدا کا ہم پلہ سمجھنے والے اور اتنا بھروسہ کرنے والے ان چیزوں پر جتنا انسان کو خدا تعالیٰ پر بھروسہ کرنا چاہیے اور خدا کو چھوڑ کے ان کو کافی سمجھنے والے۔ یہ مشرک جو ہیں یہ تمہیں بہت تکلیف دہ۔ **وَلَتَسْمَعُنَّ يَا زَبَانَ سَدِّ دِيْسِ** گے تم سنو گے ایذا پہنچانے والی باتیں لیکن **وَإِنْ تَصْبِرُ وَأَكْرَمْتُمْ** اپنے دین اور ایمان کو مضبوطی سے پکڑے رکھو گے اور خدا تعالیٰ کو اپنی ڈھال بناو گے اور خدا کے علاوہ کسی اور کی طرف نہیں جاؤ گے تو یہ ہمت کا کام تو ہے مگر اسی کے نتیجہ میں کامیابی انسان کو عطا ہوتی ہے۔ اللہ تعالیٰ فرماتا ہے کہ ایسے لوگوں کو جب کہا جاتا ہے۔ **وَإِذَا قِيلَ لَهُمْ تَعَالَوْا إِلَى مَا أَنْزَلَ اللَّهُ وَإِنَّ الرَّسُولَ قَالُوا حَسْبُنَا مَا وَجَدْنَا عَلَيْهِ أَبَاءَنَا أَوْ لَوْ كَانَ أَبَاؤُهُمْ لَا يَعْلَمُونَ شَيْئًا وَلَا يَهْتَدُونَ** (المائدۃ: ۱۰۵) (المائدة: ۱۰۵) کہ ایسے لوگوں کو یہ کہا جاتا ہے..... شرک کے دور میں پروردش پانے والے۔ بدعتات سے پیار کرنے والے۔ اسلام کے صحیح چہرہ سے متعارف نہیں جو۔ جو اللہ تعالیٰ کی خاص اور اس کی عظمت اور کبریائی کا عرفان نہیں رکھتے ان کو یہ کہا جاتا ہے کہ جو اللہ تعالیٰ نے اُتارا ہے۔ قرآن کریم۔ خالص قرآن۔ خدا کے اُتارے ہوئے کلام اور حضرت نبی کریم صلی اللہ علیہ وسلم کے اسوہ اور جو آپ نے قرآن کریم کی تشریع کی ہے اس کی طرف آؤ۔ بدعتات کو چھوڑو۔ تو کہتے ہیں کہ ہم نے جس بات پر اپنے باپ دادا کو پایا تھا وہ ہمارے لئے کافی ہے۔ یعنی خدا ہمارے لئے کافی نہیں۔ جس بات پر اپنے باپ دادا کو پایا تھا وہ ہمارے لئے کافی ہیں۔ اللہ تعالیٰ فرماتا ہے کیا اگر یہ صورت ہو کہ ان کے باپ دادا ناداں ہوں اور اس کے نتیجہ میں بدعتات میں پھنسے ہوئے ہوں اور جو صراط مستقیم کی سیدھی راہ ہمیں بنائی ان کو چھوڑ

چکے ہوں اور صحیح راستہ نہ جانتے ہوں اور ہدایت کے نتیجہ میں جو کامیابیاں ملتی ہیں اور جن کی بشارت دی گئی ہے مرنے کے بعد اس کے ان میں وہ حصہ دار نہ ہوں اور فلاح اور کامیابی اس کے وہ وارث نہ بنیں۔ تب بھی وہ اپنی ضد پر قائم رہیں گے کہ ہم اپنے باپ دادا کی بات پر چلیں گے اور خدا تعالیٰ اور اس کے رسول کی بات کی طرف واپس نہیں آئیں گے جو اللہ تعالیٰ فرماتا ہے کہ جو دشمنی ہے صحیح اسلام پیش کرنے والوں سے جس طرح حضرت عثمان فودی رحمۃ اللہ علیہ سے دشمنی ہوئی کہ ان کو تلوار سے مارنا چاہا۔ جس طرح حضرت امام حسین سے دشمنی ہوئی رحمۃ اللہ علیہ کہ جن کو قتل کیا گیا اور ان کے خاندان کے بڑوں اور چھوٹوں کو۔ جس طرح امام ابو حنیفہ سے دشمنی ہوئی۔ اتنے بزرگ انسان جنہوں نے اپنی ساری زندگی خدا تعالیٰ کی راہ میں وقف کر چھوڑی تھی ان کو جسمانی اور ذہنی تکالیف اور ایذا پہنچانے لگ گئے تھے اور جس طرح میں نے بتایا امام مالک، امام احمد، سید عبدالقادر جیلانی، عثمان فودی اور حضرت ولی اللہ شاہ صاحب محدث دہلوی۔ ان پر بھی حملہ کیا جاتا تھا قتل کرنے کے لئے، اللہ تعالیٰ نے ان کو بچا لیا۔ یہ کہہ کہ ہمارے باپ دادا کے منہ سے جو بات نکلی تم اسے چھوڑ کے، خدا اور رسول کی جو صحیح اور سچی اور حقیقی بات ہے وہ ہمارے سامنے کیوں پیش کرتے ہو تو یہ جو دشمنیاں ہیں یہ صرف اس وجہ سے ہیں اللہ تعالیٰ کہتا ہے۔

وَمَا نَقْمُو أَمْنَهُمْ إِلَّا أَنْ يُؤْمِنُوا بِاللَّهِ الْعَزِيزِ الْحَمِيدِ۔ الَّذِي لَهُ مُلْكُ السَّمَاوَاتِ وَالْأَرْضِ (البروج: ۹)

اور وہ ان سے صرف اس لئے دشمنی کرتے تھے کہ وہ غالب اور سب تعریفوں کے مالک اللہ پر کیوں ایمان لے آئے وہ اللہ جس کے قبضہ میں آسمانوں اور زمین کی بادشاہت ہے۔ وہ نہیں سوچتے کہ اللہ ہر چیز کے حالات سے واقف ہے۔ اللہ تعالیٰ فرماتا ہے۔

إِنَّ الَّذِينَ فَتَنُوا الْمُؤْمِنِينَ وَالْمُؤْمِنَاتِ (البروج: ۱۱)

وہ لوگ جنہوں نے مومن مردوں اور مومن عورتوں کو عذاب میں مبتلا کیا اور انہیں تکالیف پہنچائیں۔ اور پھر توبہ بھی نہ کی۔ جس صحیح اور سچ اور خالص اسلام کی طرف وہ مصلحین اور ان کے ماننے والے بلاتے تھے اس طرف توجہ نہیں کی اور توبہ نہیں کی تو خدا تعالیٰ کی ناراضگی اور اس کے غصب کی آگ ان کے اوپر بھڑکے گی۔ اور جن کو ایذا دی جاتی ہے، جن کو ایذا دی جاتی رہی ہے۔ سارے لمبے عرصہ میں ان کو قتل کیا گیا، کوڑے لگائے جیل میں بھیجا گیا۔ ہر قسم کی تکالیف پہنچائیں گئیں۔ قرآن کریم یہ کہہ کے قتل کیا گیا، کوڑے لگائے جیل میں بھیجا گیا۔

نے فرمایا تھا کہ بت کوئی گالی نہیں دینی۔ انہوں نے بزرگوں کو اپنی زبان سے نہایت گندی ایذا پہنچائی۔ اللہ تعالیٰ ان مصلحین کے ماننے والوں کو تیرہ سوال میں قرآن کی آواز اس فضامیں گوئی
وَاللَّهُ يَكْتُبُ مَا يُبَيِّنُونَ (النساء: ۸۲) جو تدبر یہیں یہ کر رہے ہیں تمہارے خلاف فکر نہ کرو اللہ انہیں محفوظ کرتا جاتا ہے۔ **فَأَعْرِضْ عَنْهُمْ** (النساء: ۸۲) اس لئے اسے تکلیف اٹھانے والے خدا کی راہ میں تو ان سے اعراض کر اور **وَتَوَكَّلْ عَلَى اللَّهِ** (النساء: ۸۲) اللہ پر بھروسہ رکھ وَكَفِي بِاللَّهِ وَكَيْلًا (النساء: ۸۲) اور اللہ کے بعد کسی اور کار ساز کی ضرورت نہیں ہوتی انسان کو جو حقیقی معنی میں اس پر ایمان لا یا ہو۔ اس طرح اللہ تعالیٰ فرماتا ہے۔
آللَّهُ لَا إِلَهَ إِلَّا هُوَ۔ **آللَّهُ لَا إِلَهَ إِلَّا هُوَ وَعَلَى اللَّهِ فَلِيَتَوَكَّلِ الْمُؤْمِنُونَ**
(التغابن: ۱۳) اللہ کے سوا کوئی معبود نہیں۔ خالق الکل، مالک الکل، ہر چیز پر حاوی یَفْعَلُ مَا يَشَاءُ (آل عمران: ۳۴) وَ عَلَى كُلِّ شَيْءٍ قَدِيرٌ جو چاہتا ہے وہ کر سکتا ہے۔ آزمائش کے دن بھی آئیں گے لیکن آللَّهُ لَا إِلَهَ إِلَّا هُوَ اللہ کے سوا کوئی معبود نہیں۔
وَعَلَى اللَّهِ فَلِيَتَوَكَّلِ الْمُؤْمِنُونَ اس لئے جو یہ دعویٰ کرتے ہیں کہ ہم اللہ پر ایمان لائے ہیں ان کو اللہ پر ہی توکل کرنا چاہیئے اور کسی اور کسی طرف نظر اٹھا کرنہیں دیکھنا چاہیئے اور پھر اللہ تعالیٰ فرماتا ہے۔ **وَمَنْ يَتَوَكَّلْ عَلَى اللَّهِ فَهُوَ حَسْبُهُ** (الطلاق: ۳) پہلی آیت جو میں نے پڑھی اس میں تھا وَعَلَى اللَّهِ فَلِيَتَوَكَّلِ الْمُؤْمِنُونَ مونوں کو چاہیئے صرف اللہ تعالیٰ پر بھروسہ رکھیں۔ دوسرا آیت کہتی ہے۔ **وَمَنْ يَتَوَكَّلْ عَلَى اللَّهِ**۔ جو شخص خدا تعالیٰ کا حکم مان کر صرف اللہ تعالیٰ پر بھروسہ رکھے وَمَنْ يَتَوَكَّلْ عَلَى اللَّهِ فَهُوَ حَسْبُهُ۔ اللہ اس سے فرماتا ہے اعلان کر دو میں کافی ہوں تمہارے لئے تمہیں کسی اور کسی ضرورت نہیں۔ **إِنَّ اللَّهَ بَالِغُ أَمْرِهِ** **قَدْ جَعَلَ اللَّهُ لِكُلِّ شَيْءٍ قَدْرًا** (الطلاق: ۳) اور جو کوئی اللہ پر توکل کرتا ہے وہ اللہ اس کے لئے کافی ہے اور اللہ یقیناً اپنے مقصد کو پورا کر کے چھوڑتا ہے۔ جہاں تک ہماری زندگیوں کا سوال ہے احمدیوں کی، جس مقصد کے لئے ہمدی علیہ السلام آئے جس مقصد کے لئے یہ جماعت جو ہے وہ قائم کی گئی جس مقصد کے لئے ہمارے دلوں میں اللہ تعالیٰ نے محض اپنے فضل اور رحم سے اپنی محبت پیدا کی اور حضرت محمد صلی اللہ علیہ وسلم کا عشق پیدا کیا۔

وہ مقصد یہ تھا کہ قرآن کریم کے نور اور اس کے حسن کو اس کے پیار کو اس کی خیر خواہی کو اور بنی نوع انسان کے لئے محبت کو اور ہمدردی کو اور اس کے مفہوم میں جو قوت احسان ہے اس کے ذریعہ سے ساری دنیا کے دل خدا اور اس کے محمد صلی اللہ علیہ وسلم کو پیش کرنے ہیں۔ اللہ تعالیٰ فرماتا ہے تم کمزور ہو، تم بے مایہ ہو تم دھنکارے ہوئے ہو دنیا کے۔ ساری دنیا تمہارے خلاف اکٹھی ہو گئی ہے لیکن تم خدا تعالیٰ کی دو انگلیوں میں ایک ذرہ ناچیز ہو۔ اور خدا تعالیٰ نے یہ اعلان کیا ہے کہ تمہارے ذریعہ سے میں ساری دنیا میں اسلام کو غالب کروں گا۔ تلوار کے ساتھ نہیں پیار اور محبت کے ساتھ اور ساری دنیا کے دل تمہارے ذریعہ سے کھینچ جائیں گے اور نوع انسانی امت واحدہ بن جائے گی۔ پورا یقین رکھو خدا تعالیٰ کے اعلان پر۔ خدا تعالیٰ صادق ال وعد ہے یہ نہیں کہ وہ وعدہ کرے اور جھلادے اور اب تقریباً نوے سال گزر چکے ہیں ہماری زندگی کے اتنی عمر نوے سال ہم زبان کی ایزا، وَلَيَلْبُلُونَكُمْ پِشَّعٌ مِّنَ الْخَوْفِ وَالْجُوعِ (البقرة: ۱۵۶) جو ہے وہ حالات دیکھتے چلے آ رہے ہیں۔ وہ اکیلا تھا جس نے کہا مجھے خدا نے کہا ہے وہ اسلام کو ساری دنیا میں پھیلانے گا وہ ایک سے ایک کروڑ سے بھی آگے نکل گیا۔ اس لئے کہ کامل بھروسہ اس نے کیا تھا۔ اس نے خدا کو کہا تھا وَ كَفَىٰ بِاللَّهِ وَ كِيلًا اس نے کہا تھا آئیسَ اللَّهُ بِكَافٍ عَبْدَهُ (تذکرہ۔ ایڈیشن چہارم صفحہ ۲۸) ایک بندے کے لئے خدا کافی ہے اور کسی چیز کی ضرورت نہیں۔ یہ ایک بنیادی حقیقت ہے۔ ہاں جماعت احمدیہ کی زندگی کی اسے مت بھولیں۔ اپنے بچوں کو بھی یاد کرتے رہیں جب تک یہ حقیقت جماعت احمدیہ کو یاد رہے گی اور ان کے اعمال میں سے اور ان کے افعال میں سے اور ان کے اقوال میں سے اتنا باہر نکلے گی جتنا ایک بھاری چیز میں سے چشمے کے منہ سے ٹھنڈا اور صحیح مندا اور سکون پہنچانے والا بڑا ہی لذیذ پانی نکل کے باہر آتا ہے۔ تو اللہ پر توکل کرو جب تک تم خدا پر بھروسہ کرتے رہو گے خدا تعالیٰ تمہارے ساتھ کھڑا ہو اور تمہاری مدد کرتا رہے گا اور کسی سے دشمنی نہیں کرنی کسی کو دکھنیں پہنچانا کسی کو گالی نہیں دینی کسی کے لئے بُرا سوچنا بھی نہیں۔ خدا کرے کہ ایسا ہی ہو۔ آ میں

(از آڈیو کیسٹ)